

خاندانی زندگی کی تعلیم کے بارے میں والدین/سرپرستوں کے نام ایک خط

محترم والدین/سرپرست:

فیئر فیکس کاؤنٹی پبلک اسکولز (FCPS) کنڈرگارٹن سے گریڈ 12 تک کے طالب علموں کے لیے خاندانی زندگی کی تعلیم (FLE) کا ایک جامع اور ترتیب وار پروگرام فراہم کرتے ہیں۔ خاندانی زندگی کی تعلیم کا پروگرام اس طرح ترتیب دیا گیا ہے کہ اس سے طالب علموں کو ایسی معلومات، انداز فکر اور مہارتیں حاصل ہوتی ہیں جن کے ذریعے وہ انسانی جسم کی افزائش، باہم تعلقات، شراب اور دوسری منشیات، اور دماغی صحت کے بارے میں صحت مندانہ، احساس ذمہ داری پر مبنی، قابل احترام، اور زندگی کو مالا مال کرنے والے فیصلے کر سکتے ہیں۔ تدریس کو والدین اور سرپرستوں، اسکول اور کمیونٹی کے درمیان ایک ایسی شراکت کی حیثیت حاصل ہوتی ہے، جو مضبوط خاندانوں، مثبت تعلقات، اور ایک صحت مند کمیونٹی کو فروغ دیتی ہے۔

والدین/سرپرست اپنے بچے کو اپنی صوابدید پر، خاندانی زندگی کی تعلیم سے مکمل طور پر، یا اس کے کسی جزو سے علیحدہ کر سکتے ہیں۔ علیحدہ کیے جانے والے طالب علموں کو ان کی عمر کی مناسبت سے، موزوں اور ایسی متبادل تعلیم دی جاتی ہے جس میں خاندانی زندگی کی تعلیم سے علیحدہ ہونے پر کسی سزا کا پہلو نہیں ہوتا۔ اس امر کی پوری پوری کوشش کی جاتی ہے کہ طالب علموں میں ان کے خاندان کی طرف سے کیے گئے فیصلے کے احترام کا جذبہ پیدا ہو۔ اگر آپ اپنے بچے کو اس تعلیمی سال کے دوران، خاندانی زندگی کی تعلیم سے مکمل طور پر، یا اُس کے کسی حصے سے نکلنے کا فیصلہ کرتے ہیں، تو براہ مہربانی <http://www.fcps.edu/DIS/OMSI/file/index.htm> پر جائیے اور ہر گریڈ لیول کے علیحدگی کے فارم منتخب کیجیے اور "FLE opt-out forms and program descriptions" پر کلک کیجیے۔ علیحدگی کا فارم بھر دیجیے، اور اسے 25 ستمبر، 2009 تک یا خاندانی زندگی کی تعلیم کی تدریس سے پہلے اپنے بچے کے اسکول کو واپس کر دیجیے۔

آپ کے بچے کو خاندانی زندگی کی تعلیم سے مکمل پروگرام میں شامل کر لیا جائے گا، سوائے اس کے کہ آپ اس کی علیحدگی کے لیے درخواست کریں اور اس مقصد کے لیے علیحدگی کا فارم استعمال کریں۔ اگر آپ یہ چاہتے ہیں کہ آپ کا بچہ خاندانی زندگی کی تعلیم (FLE) میں شرکت کرے تو آپ کو یہ فارم واپس کرنے کی ضرورت نہیں ہے۔ اگر آپ علیحدگی کا فارم واپس کر دیتے ہیں اور بعد میں یہ طے کرتے ہیں کہ آپ کے بچے کو خاندانی زندگی کی تعلیم (FLE) میں شامل کیا جائے، تو آپ کو تحریری طور پر پُرسل کو اپنے فیصلے کی اطلاع دینی چاہیے۔

فیئر فیکس کاؤنٹی پبلک اسکولز کے خاندانی زندگی کی تعلیم کے پروگرام کے بارے میں مزید معلومات حاصل کرنے کے لیے، ہر گریڈ لیول کی تفصیلی معلومات

پر دیکھیے اور پھر <http://www.fcps.edu/DIS/OMSI/file/index.htm> پر کلک کیجیے اور "FLE opt-out forms and program descriptions"

پر کلک کیجیے۔ اس کے علاوہ، ہر گریڈ لیول کے مخصوص اسباق، مکمل کورس، تمام تدریسی مواد اور میڈیا آپ کے معائنے کے لیے آپ کے بچے کے اسکول میں، Sprague Technology Center Professional Library اور سٹی آف فیئر فیکس میں فیئر فیکس کاؤنٹی کی علاقائی لائبریری میں دستیاب ہے (اس مقام پر میڈیا دستیاب نہیں ہے)۔

فیئر فیکس کاؤنٹی پبلک اسکولز کی ہمیشہ یہ کوشش رہی ہے کہ خاندانی زندگی کی تعلیم میں جو اہم موضوعات شامل ہیں ان کے بارے میں دی جانے والی تعلیم اعلیٰ معیار کی ہو، بچوں کی عمر کے لحاظ سے ان کے لیے موزوں ہو، اور اس میں نازک اور حساس پہلوؤں کو مد نظر رکھا گیا ہو۔ اس پروگرام کے بارے میں ہم آپ کے سوالات اور تبصروں کا خیر مقدم کریں گے۔ خاندانی زندگی کی تعلیم (FLE) کے بارے میں مزید معلومات کے لیے، یا اپنے تبصرے اور سوالات ہم تک پہنچانے کے لیے، براہ مہربانی Elizabeth Payne کو 703-846-8666 پر فون کیجیے یا اپنے بچے کی ٹیچر سے رابطہ قائم کیجیے۔

مخلص

Elizabeth Payne

Elizabeth T. Payne
Health and Physical Education Coordinator
Lacey Instructional Center

